


Il-Huttafa

Il-Magazin ta' Klabb Huttaf.



Numru 31
Marzu-April 1999



Huttaf

Marzu - April 1999 • IL-Huttafa 31




Il-Huttafa reġgħet bil-kultur! Kemm hu sabiħ il-kultur hux!

Tafu li ħafna animali ma jarawx kulur? Il-mammiferi, per eżempju, (ħlief nies u xi xadini) jaraw id-dinja qisha televixin black-and-white! Klieb, qtates, żwiemel, baqar, grieden, dniefel, iljuni, giraffi eċċ. Kolloks iswed, abjad u griz jaraw. Imsieken, hux!

Ara l-ghasafar le! L-ghasafar jaraw kuluri daqsna, anzi hemm minnhom li jaraw kuluri li lanqas aħna ma naraw. Dan għaliex biex jekklu, il-mammiferi m'għandhom bżonn jagħrfu kuluri. Biex tiekol ħaxix, biex taqbad ċerv jew ġurdien m'għandekx bżonn tagħraf aħmar minn aħdar jew blu minn roža.

Imma l-ghasafar għandhom bżonn l-kultur, ħafna drabi minn hekk jagħrfu l-ikel tagħhom: jekk insett hux velenuż jew morr, jekk frotta hix misjura jewnejja, liema fjura għandha n-nektar. Bis-saħħa tal-vista bil-kultur, ħafna għasafar huma kulurit sew, u saru jużaw il-kultur ta' rixhom biex jaġħtu sinjal lil-xulxin. Pitirross b'sider oranġjo jfisser: "Oj! Hawnhekk tiegħi: dħul mhux permess!"

Victor Falzon
Editur



X'għandna did-darba?

Editorjal	pag 2
Aħbarijiet ta' Malta	pag 3
X'għandna mid-Dinja	pag 4
Kompetizzjoni 31	pag 4
Nittrumbjaw fuq... il-BIES	pag 5
Riservi Naturali Maltin	pag 6-7
Għeżeż Genituri...	pag 8
Attivitā	pag 9
Mill-Album	pag 9
Sajd, Sajd u Sajd	pag 10
Avviżi	pag 11
Dahħal Membru	pag 11
X'rat il-Kamera: WIED QLEJGħA	pag 12

Ritratt ta' Quddiem

Il-Monakella (little ringed plover), li għal dawn l-aħħar erba' snin bejjjet fir-riserva ta' l-Għadira.

Ritratt ta' Wara

Wied Qlejgħa, wied sabiħ fl-inħawi ta' l-iMtarfa, u wieħed mill-iktar popolari man-nies - u man-natura.

Ballottra

Veru li ma narax
bil-kultur! Imma xorta
qbadt x'niekol
il-lejla!

EJJEN ŻURU L-ISTAND
TAL-BIRDLIFE FIL'-GREEN
WEEK 1999 (14-18 APRIL)!

Working Group ta' Klabb Huttaf

Audrey Chetcuti, Norman Chetcuti, Desirée Falzon, Victor Falzon, Chris Pulis.



Klabb Huttaf huwa t-taqsim ta' BirdLife Malta għall-membri ta' taħbi is-sittax. Norganizzaw ħargiet fil-kampanja, żjarat l'-riservi naturali, lejliet kraft u anke nagħmlu xogħol ambientali. Nohorgu l-magazin **Il-Huttafa** kull xahrejn għall-membri, u nagħmlu ħendawts u logħob għal waqt l-aktivitajiet. Shubija fil-Klabb hija **Lm1.50** fis-sena.

Publikazzjoni BirdLife Malta

57 Marina Court Triq Rigord Ta' Xbiex MSD 12 Tel 347646 Fax 343239

Materjal mill-Huttafa jista' jiġi kkuppiet dment li tissemmu' BirdLife Malta u tintbagħha kopja tal-materjal lil-BirdLife il-indirizz t'hawn fuq.

Stampat għand Poulton's Print Shop, Marzu 1999




"INVAŽJONI!"



Is-16 ta' Jannar 1999 kienet ġurnata shab. Ftit qabel l-4pm, iltqajna ħdejn Kastilja grupp ta' xi għoxrin ruħ. Tkellimna ftit minn taħt, imbagħad tqassamna malajr mad-dawra tal-Belt. Fis-skiet u l-kesha kulhadd sab postu fuq is-swar. U hemmhekk, armati sa snienna, b'għajnejna msammrin lejn is-sema, bdejna nistennew i-invażjoni tibda...

Dawk l-ghoxrin ruħ konna berdwoċers u xi ħbieb. Konna armati bit-trombi, karti, lapes u arloġġ (u ġgieket u xalell). U l-invażjoni kienet... taz-Zizka Bojad!

Iz-Zakak Abjad (pied wagtail) huwa għasfur li f'Malta narawh fix-xitwa. F'daż-żmien tas-sena, iz-Zizka jħobbu jorqu fi gruppi ġo siġar kennja. Idher li post favorit maz-zizka li jiġu Malta hija l-Belt Valletta, eżattament fdawk l-ghaxar siġriet tal-fikus li hemm fi Pjazza Assedju I-Kbir quddiem il-Qorti! U aħna tal-BirdLife xtaqna nghodduhom. Dakinhar li Itqajna qghadna nistennewhom dehlin jorqu. U f'temp ta' nofs siegħa... għoddejna 2247!




Ftit wara...

Ftit jiem wara din l-attività, smajna li proprio dawk l-ghaxar siġriet kienu se jinżabru! BirdLife appellat ma'l-awtoritatijiet, li fehma s-sitwazzjoni, u aċċettaw li jħallu z-żabura għal wara x-xitwa. Propru biex ma jidher l-awtoritatijiet!


albatal

RADIO HUTTAFA!!!



Norman Chircuch

Jien u xi shabi
ghaddejna minn fuq
Malta dan l-ahħar,
darba minnhom minn
fuq ir-riserva ta' l-
Għadira. Sparaw fuqi
ħafna kawbojs-
kaċċaturi,
speċjalment minn fuq
il-bahar. Qatlu ħafna
minna...



Paletta (Spoonbill)

Prosit kbira l-ill-membri Huttaf Alvin u Clayton Borg. Prosit ghaliex? Ghax kull hmistax dawn iż-żewġt ahwa qed jinstemgħu fuq ir-radju jaqraw siltiet mill-magazin Il-Huttafa! L-istazzjon huwa Radio Maria, u l-programm jismu Haversack. Dan ilhom jagħmluh minn Novembru li ghadda. Prosit, boys. Grazzi wkoll ill-Amanda Ciappara, prezentatrici tal-programm.

In-Nutcracker (għasfur mir-razza taċ-ċaww) għandu memorja fenomenali. Dan kapaci jaħbi fil-ħamrija 33 000 żerriegħha, imbagħad isibhom ftit ftit matul ix-xitwa, meta kullimkien ikun miksi borra!



Se tispicċċa l-batterija!

Hafna mit-tiġieġ li nieklu jiġu mill-batteriji. Batterija hija fabrika fejn jitrabba t-tiġieġ gewwa. Din it-trobbja ssir bl-aktar mod selvagg u inuman. Dawn l-imsejknin tiġieġ qatt ma jaraw id-dawl tax-xemx fil-ħajja qasira u miżera tagħhom, u jsorru ħafna torturi. Jitpoggew f-numri kbar f-għallari bl-art tal-wajer u mżerżqa. Biex ma jiggildux jinqatgħalhom munqarhom! Imsomma, infern shiħ. F'Malta wkoll għandna batteriji bhal dawn.

Issa smajna aħbar sura. Haret ordni biex sas-sena 2009, il-batteriji kollha fil-pajjiżi ta' l-Ewropa sejkollhom jispiċċaw, u t-tiġieġ jibda jitrabba b'metodu aktar hanin! Fl-ahħar, waħda tajba għat-tiġieġ!



Is-sajf daħal
jew?! Ghax jien
ghandi l-ġuh!


Waqaf ix-xogħol...

Hdejn ix-xmara Thames ġewwa London tiela' bini mostruż biex jiċċelebraw is-sena 2000. Jismu l-Millennium Dome, u qed jiswa miljuni kbar ta' liri. Dan l-ahħar ix-xogħol fuq parti mill-bini kelli jiegħaf. Ghaliex? Spiċċawħom il-flus?

Le, waqfu biex ma jifixklux bejta ta' Kudirross Iswed! Tghid Malta għad naslu biex nuru daqshekk rispett lejn l-annimali?



KOMPETIZZJONI 31




Norman Chetcuti
PuzzleGuy

ARPA	BILBLA
AJKLA	GARDELL
PESPUS	ALWETTA
MARGUN	SPARVIER
BUFULA	STURNELL
KAPPUN	SPANJULETT
MERILL	

X'hin tlesti, ikkopja t-tisliba (jew hu fotokopja tagħha) u ibghatha, flimkien mad-dettalji tiegħek, lil:




BirdLife Malta
57 Marina Court
Triq Rigord
Ta' Xbiex MSD 12



Ir-rebbieħ ta' KOMPETIZZJONI 30 huwa Robert Cilia minn Santa Venera. Robert jista' jiġi jiġbor il-ktieb L-Agħasafar miċ-Ċentru ta' BirdLife Malta f'Ta' Xbiex (9am-1pm). Importanti li jieħu miegħu l-membership card. It-tweġġibiet tal-kompetizzjoni 30 kienu: Ballottra, Fenek, Nemes, Denfil, Bajiena, Far, Qanfud, Monka, Bugejjum, Pipistrell, Gabdol u Ġurdien.

Cans għandkom
sa 10 Mejju 1999

MIN IQASQAS
il-magażin jitlef
iċ-ċans.



Il-Bies

Fil-Gżejjer Maltin insibu madwar erbatax-il speċi ta' għasafar li jbejt u regolarmen. Insibu wkoll speċi, bħall-Gamiema u l-iSpanjulett, li ta' kull sena jippruvaw ibejtu imma jispicċaw jinqatlu. Fost dawn insibu wkoll il-Bies.

Il-Bies huwa għasfur kbir u b'saħħtu li jikkaccja l-għasfar, anke tajr kbir bħali rsieset. Għandu titjira veloci ħafna u kapaci jinżel fuq il-prija b'saħha tant kbira li din ħafna drabi tmut mill-ewwel. Meta nkunu berdwoċing, il-Bies nagħrfuh mid-daqqs, mill-forma kompatta tal-ġwienah, denb qasir, u kulur čar minn taħt.

L-ambjent Malti joffri habitat perfett għall-Bies. Dan għaliex il-Bies jippreferi jbejjet ma' l-irdumijiet, wieħed mill-fftit ambjenti sbieħ li baqgħalna f'Malta. Fl-antik, x'aktarx il-Bies kien ibejjet f'hafna postijiet madwar il-gżejjer tagħna.

Ftit ffit, imma, il-kaċċaturi rnexxielhom jeqirduh għal kollo u illum m'għadux ibejjet. Sa xi 20 sena ilu, kien għad baqa' par ibejjet regolarmen ma' l-irdumijiet f'Ta' Ċenċ 'Għawdex. Dan l-ahħarpar inqatal ukoll, x'aktarx minn fuq dingi. Illum il-Bies nistgħu naraw biss iġemma t-trab, ibbalzmat f'xi vetrina!




Il-Bies għandu għajnejn kbar u vista eċċellenti. Għandu wkoll munqar milwi ganċ u misnun biex bih iċċarrat il-laham.



il-Kavallieri, dan rabathom li jaġtuh rigal ta' par Bies fis-sena. U fi żmien il-Gran Mastru Pinto, kien ukoll jintbagħat Bies lir-re tal-Portugall. Peress li f'dak iż-żmien il-Bies kien jintuża fil-falkunerija, dan kien rigal apprezzat ħafna. Minn dan naraw li f'Malta l-Bies kien ibejjet f'numri tajbin.

Numru żgħir ta' Bisien jidhru wkoll waqt il-passa, specjalment fil-ħarifa. Kieku jħalluhom, dawn jibqgħu magħna u l-Bies jerġa' jibda jbejjet. Irdumijiet hawn kemm trid, u ikel ma jonqosx langas. Dan nistgħu ngħidu ukoll għall-iSpanjulett, tajra tal-prija oħra li ta' kull sena tiprova tbejjet f'xi xifer jew ma' xi rdum kenni. U ma' dawn partita għasfar oħrajn.

Għalhekk il-BirdLife dejjem thambaq li l-kaċċa fir-rebbieghha (żmien il-bejta) għandha tieqaf għal kollo.




Il-Bies jattakka b'mod li l-prija tiegħu ma tarahx ġej.




Riservi Naturali

Dawn huma l-postijiet f'Malti fejn il-kaċċa u l-insib huma kontra
I-ligi s-SENA KOLLHA. Ma' dawn hemm ukoll l-ajruport,
il-ġonna publīċi kollha u č-ċimiterji kollha.



Maltin



Wied Ghollqa

L-Għammar

13

IMPORTANTI

Ma tistax issir
kaċċa minn fug il-
batnar sa bogħod ta'
7 - 3 km mix-xatt!

1

Kemmuna

Il-Ballut

18

10

Ta' Qali

14

Manoel Island

16

Il-Marsa

Ta' Lambert

4

11

Il-Buskett

8

9

10

11
12

13

14






15

16

17

18

19





Għeżeż Ġenituri...

Għeżeż Ġenituri,

Kif taraw, il-Huttafa rnexxielna għal darb'ohra nistampa u bil-kulur. Ix-xewqa tagħna hija li dan nagħmlu iktar spiss, halli uliedkom (u anke intom!) tgawdu magażin iktar haj u iktar sabiħ.


L-unika ġagħa li żżommna milli noħorġu l-Huttafa kull darba bil-kulur huma semplicejment l-ispejjeż - dil-ħargħa qamitlna terz iktar mis-soltu!

Għalhekk nixtieq nappallakom biex jekk għandkom xi stabbilit, BirdLife tkun obbligata bafna kieku tagħtuna xi riklam, zghir kemm hu żgħir, biex ingibuh fil-magażin tagħna.

Jekk b'xi mod tistgħi lu tgħinuna f'dan ir-rigward, cemphulna fuq 347646.

Grazzi bafna.

(Signature)
Norman Chetcuti
Teżorier Klabb Huttas



All Day
Every Day
Mid-Med Bank
Services
Available Here!

Enjoy the freedom and convenience of direct banking,
24 hours a day, 7 days a week.

Simple to use and completely confidential, Mid-Med Direct allows you to carry out your banking from the comfort of your phone in Malta or abroad.

Banking is
simple with...



Try the service out on 493123 and phone 0800 77 44 44 for more details.

NO SERVICE CHARGE





Kemmuna

sejrin...

Dik il-gżira mrekkna bejn Malta u Ghawdex tistħajjalha tarbija fessuda bejn missierha u ommha...

Bhal kull sena aħna ta' Klabb Huttaf se nagħmlu ħarġa (anzi tnejn) lejn din il-gżira fejn iż-żmien donnu waqaf. U natu li ħafna minnkom tkunu qed tistennewha bil-herqa din l-attività. Ghax wara kollo, ħarġa għal Kemmuna ma tinsihiex malajr.

- Ibbukkjaw bit-telefon (347646, ħinijiet: 9am-1pm) mhux aktar tard mit-22 April.
- Aħsbu kmieni - il-lanċa tieħu numru limitat ta' nies.
- Tibagħtux flus - hallsu dakinhar tal-ħarġa stess.
- Ģibu magħkom ikel, xorb, beritta, nowtbuk, lapes, basket (l-ahjar minn dawk tad-dahar). U jekk għandkom, tromba u gajd.
- Igħibux radjiġiet, blalen, frisbees ecc!

10 punti

Fil-każ li jkun ħafna riħ u l-ħarġa tithassar, immorru nżuru r-riserva ta' l-Għadira

Dati: **Harġa A - 25 April 1999**

Harġa B - 2 Mejju 1999

Prezz: **Żgħar: Lm1.25**

Kbar: Lm1.75

Aktar dettalji lil min jaapplika



Tengħud tas-siġra (tree spurge) - pjanta komuni fuq Kemmuna

Audrey Chircutti



Għeżejj ġenituri...

Nixtiequ li ma jiġi aktar minn ġenituri wieħed minn kull familja. Dan kif tafu nagħmluh biex ikollna aktar post għall-membri oħrajn, peress li n-numru limitat. Membri taħbi it-8 snin irid jiġi xi hadd kbir (+14) magħhom. Grazzi ħafna.

Kulhadd jippoża! Harġa Huttaf lejn Wied Qannotta - 21 Frar 1999

Qalb il-blat! Harġa Huttaf għall-Qammieħ - 14 Frar 1999



mil-Z-Album

Justin Vassallo





Sajd, Sajd u aktar Sajd!!!

Elisabeth Conrad

...imbagħad iwaħħlu fija!



...jew fija!




Hemm tendenza li nharsu lejn il-hut bħala riżors li, nieħdu kemm nieħdu minnu, ma jiispicċa qatt. Imma llum-il ġurnata qed nindunaw li l-hut huwa riżors mhedded, u minn sena għall-oħra qiegħed dejjem jonqos.

Ir-raġunijiet ghall-overfishing huma ħafna. Kien hemm żieda fid-domanda min-nies, u s-sajjeda ppruvaw jaqbdu aktar hut. Sabu teknoloġiji ġodda. Bnew vapuri tas-sajd ikbar ħalli jgorru iktar xbiek u biex idumu ġimġħat u xhur fuq il-baħar. Bl-ghajjnuna tas-satelliti u r-radar, is-sajjeda llum isibu fejn hemm l-iktar hut.

Id-domanda ghall-hut wasslet ukoll biex il-hut jinqabbad dejjem iktar u iktar żgħir. B'hekkil-hut majilhaqx jikber u jkollu ż-żgħar, bir-riżultat li l-hut sparixxa minn ħafna nħawi.

Il-hajja hija katina. Jekk tħolqa tal-katina tinqata', tinqata' l-katina kollha! U hekk qed jiġri. Fejn il-hut naqas, bdew jonqsu l-annimali li jieku l-hut. Fost dawn hemm tajr



tal-baħar bħal sul u čief. Kolonji shah ta'dawn sfaxxaw fix-xejn minn ħafna nħawi fid-dinja. Naqsu wkoll mammiferi bħal foki u dniefel.

Saru xi attentati biex jiġu stabiliti kwoti li jillimitaw il-numru ta' hut li kull sajjied jista' jaqbad. Imma ġara li xi sajjieda bdew iżommu biss il-hut ta' prezz tajjeb, u jitfghu l-oħrajn mejtin lura l-baħar. Per eżempju fl-

iStati Uniti, huwa stmat li għal kull kilo gambl li jinqabbad, 4kg hut u ħlejjaq oħrajn jintremgħu lura l-baħar. Din hija ħela tremenda.


Il-problema ta' l-overfishing wasslet ukoll biex sajjieda bdew ifittxu metodi oħrajn ta' kif jistadu, anke jekk dawn huma illegali. Per eżempju hemm min qed juža splussiv biex joqtol il-hut. Din hija problema, speċjalment f'postijiet bħall-Filippini, fejn hemm sikek tal-

qroll (coral reefs). Bil-kimika u l-isplussiv imut mhux biss il-hut, imma jmut ukoll il-qroll.

Hemm gvernijiet - bħall-Kanada - li ma jammettux li huwa tort tas-sajd esägerat li l-hut qed jonqos. Allura qed iwaħħlu fil-foki li qed jiklulhom il-hut! L-istess jghidu l-Messikani fuq id-dniefel! Anke sajjieda Maltin tisma' jghidu dawn l-affarijiet. U bl-iskuża ta' dan, jibdew jimmassakraw il-foki u d-dniefel!

Il-problema ta' l-overfishing mhix faċċi biex issolviha għax hija problema globali li teħtieg ftehim bejn pajjiżi differenti. Imma hemm bżonn li ssir xi haġa malajr.

Wara kollo, jekk l-affarijiet isiru bil-galbu bla ma hadd jithanzer, huwa stmat li l-hut kapaċi jitma' d-din ja kollha bla ma jinquered hu.





Il-Huttafa tas-Sena

Dawn huma I-hames membri li bħalissa qeqħdin fuq quddiem nett fit-tellieqa għall-Huttafa tas-Sena!

Jurgen Pavanello	73
Alvin Borg	35
Clayton Borg	35
Dawn Costa	31
Stephanie Calleja	20

Lm1.75c biss!



membri + membri

Dawn huma I-Huttafa li daħħlu membri ġoddha fil-Klabb f'Jannar u Frar 1999.

Kyrtle A Bugeja
Luke Caruana
Alfred Buhagiar
Jonathan Farrugia
Jurgen Pavanello
Dawn Costa
Earl Vella

Prosit!

Daħħal MEMBRU fi Klabb Huttaf u lilek nibagħtulek...

- Tliet pitazzi ta' l-għasafar u
- Stiker bil-kulur ta' għasfur

Hajjar ħabib jew ħabiba jidħlu fi Klabb Huttaf, **tihom** jimlew kopja ta' dil-formola, **imla** isfel id-dettalji tiegħek stess, u **ibghathomlna**, flimkien mal-Lm1.50c tal-membri l-ġdid. Il-pitazzi u l-istiker jaslulek bil-posta fi ftit ġranet. **Garanzija!**

DETTLI JI TAL-MEMBRU GDID

Isem u Kunjom

Indirizz

Postcode

Data tat-Tweldi

Telefon



Ftakar ukoll li għal kull
membri li ddaħħal, inti
tieħu 8 punti fl-iskema
Huttafa tas-Sena




DETTLI TIEGHEK STESS

Isem u Kunjom

Indirizz

Postcode

Telefon



TQATTAX IL-MAGAŻIN - HU FOTOKOPJA



Wied il-Qlejgha